



वृहत्तर पशु विकास कार्यक्रम सञ्चालन मापदण्ड-२०८१

(मन्त्रिस्तरीय निर्णयबाट मिति २०८१/०६/२२ मा स्वीकृत)

प्रस्तावना: भौगोलिक क्षेत्र तथा हावापानी सुहाउँदो पशुपन्छी तथा मत्स्य पालनलाई नख सुधार, आहारा विकास, पशु स्वास्थ्य संरक्षण मार्फत संख्यात्मक तथा गुणात्मक वृद्धि गरी गुणस्तरीय पशुपन्छी तथा मत्स्यजन्य उत्पादनको माग, आपूर्ति र बजारीकरण व्यवस्थापन गर्न तीन आर्थिक वर्षसम्म निरन्तर “वृहत्तर पशु विकास कार्यक्रम सञ्चालन” गर्ने उद्देश्यले “बजेट तथा कार्यक्रम कार्यान्वयन सम्बन्धी एकीकृत कार्यविधि, २०८१” को दफा ४१ ले दिएको अधिकार प्रयोग गरी गण्डकी प्रदेश सरकार, कृषि, भूमि व्यवस्था तथा सहकारी मन्त्रालयले यो मापदण्ड तयार गरेको छ।

१. प्राविधिक पक्ष: (१) आवेदक संस्था कृषक समूह/समिति/सहकारी हुनुपर्नेछ।

(२) आवेदक संस्थाले दफा ४ बमोजिमको आवश्यक न्यूनतम शर्तहरू पूरा गरेको हुनुपर्नेछ।

(३) आवेदक संस्था छनोटका लागि कार्यालयले प्रस्ताव आह्वान गर्नेछ।

(४) कार्यक्रममा सहभागी हुन इच्छुक आवेदकहरूले अनुसूची-१ अनुसारको संक्षिप्त कार्ययोजना सहित “बजेट तथा कार्यक्रम कार्यान्वयन सम्बन्धी एकीकृत कार्यविधि, २०८१” को दफा १७ को उपदफा (३) मा उल्लिखित कागजातहरूको साथै देहायका कागजात सहित आवेदन पेश गर्नु पर्नेछ।

(क) सम्बन्धित स्थानीय तहको पशुसेवा शाखा र वडा कार्यालयको सिफारिस पत्र ।

(ख) सम्बन्धित समूह/समिति/सहकारीको कार्यक्रम सञ्चालन प्रस्ताव पेश गर्ने र कार्यक्रम स्वीकृत भएमा कार्यान्वयन गर्ने प्रतिवद्धता सहितको निर्णयको प्रतिलिपि।

(ग) कार्यक्रम कार्यान्वयन गर्ने जग्गाको जग्गाधनी प्रमाणपत्रको प्रतिलिपि र लिजको जग्गामा कार्यक्रम सञ्चालन हुने भएमा प्रचलित कानून बमोजिम भएको करार सम्झौता पत्रको प्रतिलिपि।

(घ) सञ्चालकको नागरिकता प्रमाणपत्रको प्रतिलिपि।

(५) कार्यालयबाट खटिएको अनुगमन टोलीले उपदफा (४) बमोजिम प्राप्त प्रस्तावको स्थलगत निरीक्षण गरी प्रतिवेदन पेश गर्नु पर्नेछ।

(६) उपदफा (५) बमोजिम निरीक्षण प्रतिवेदन प्राप्त भए पश्चात बजेट तथा कार्यक्रम कार्यान्वयन सम्बन्धी एकीकृत कार्यविधि, २०८१ मा व्यवस्था भएको मूल्याङ्कन तथा सिफारिस समितिले मापदण्डको दफा ३ बमोजिमको मूल्याङ्कनका आधारमा प्रस्ताव छनोट गरी स्वीकृतिको लागि कार्यालय प्रमुख समक्ष सिफारिस गर्नुपर्नेछ।

(७) उपदफा (६) बमोजिम सिफारिस भएका प्रस्ताव स्वीकृत गरी कार्यालयले दफा ५ को उपदफा (१) मा उल्लेख भएका क्रियाकलापहरू मध्येबाट स्वीकृत कार्यक्रम, आवेदकको आवश्यकता र प्राविधिक उपयुक्तताको आधारमा कार्ययोजना सहित लाभग्राहीसँग कार्यक्रम सञ्चालन गर्न सम्झौता गर्नु पर्नेछ।

(८) उपदफा (७) बमोजिम लाभग्राहीले सम्झौता गर्दा निर्माणकार्यको हकमा सम्झौता गर्नुपूर्व सम्बन्धित प्राविधिकबाट तयार भएको विस्तृत लागत अनुमान पेश गर्नुपर्नेछ।



(९) प्रस्ताव स्वीकृत भएको कुनै आवेदक तोकिएको म्याद भित्र सम्झौता गर्न नआएमा वैकल्पिक योग्यताक्रम अनुसार मूल्याङ्कनमा पचास प्रतिशत भन्दा बढी अंक प्राप्त गरेका अन्य आवेदकसँग सम्झौता गरी कार्यक्रम कार्यान्वयन गर्न कुनै बाधा पर्नेछैन।

२. आर्थिक पक्ष: कार्यालयले वार्षिक स्वीकृत कार्यक्रम अनुसार बजेट तथा कार्यक्रम कार्यान्वयन सम्बन्धी एकीकृत कार्यविधि, २०८१ को दफा १४ को उपदफा (१) बमोजिमको अनुदान सहयोग उपलब्ध गराउनेछ।

३. प्रस्ताव मूल्याङ्कनका आधारहरू: दफा १ को उपदफा (४) बमोजिम पेश भएका प्रस्तावको मूल्याङ्कनका आधारहरू देहाय अनुसार हुनेछ।

क्र.सं.	विवरण	अंक भार
१.०	न्यूनतम पूर्वाधार र शर्तहरू	१०
१.१	दफा ४ बमोजिमको न्यूनतम शर्तहरू पूरा गरेको	७
१.२	दफा ४ को सम्बन्धित शर्तमा अतिरिक्त थप २० प्रतिशत पशुपन्छी बराबर १ अंकका दरले थप गर्दै अधिकतम ३ अंक प्रदान गर्ने	३
२.०	प्राविधिक उपयुक्तता	१०
२.१	उच्च सम्भाव्यता भएको	१०
२.२	मध्यम सम्भाव्यता भएको	७
२.३	न्यून सम्भाव्यता भएको	३
३.०	लाभान्वित कृषक घरधुरी संख्या	१०
३.१	२० वा २० घरपरिवार भन्दा बढी संख्या	१०
३.२	१० देखि १९ सम्म घरपरिवार संख्या	७
४.०	लक्षित समूहको आर्थिक अवस्था	५
४.१	लक्षित समूह विपन्न वर्गको भएको	५
५.०	अनुदानको अवस्था	१०
५.१	पछिल्लो दुई आ.व. मा सोही प्रकृतिको कार्यमा अनुदान नलिएको	१०
५.२	पछिल्लो दुई आ.व. मा सोही प्रकृतिको कार्यमा अनुदान प्राप्त गरेता पनि व्यवसाय/क्षेत्र विस्तार गर्ने योजना पेश गरेको	५
६.०	व्यवसायिक योजना सम्बन्धी प्रस्ताव (नवीनतम सोंच, असल पशुपालन अभ्यास, दिगोपना, बजार योजना लगायतका विषयहरू तथा स्थलगत अनुगमन प्रतिवेदन समेतका आधारमा प्रस्ताव मूल्याङ्कन गरी १ देखि १० अंक सम्म प्रदान गर्न सक्ने)	१५
जम्मा		६०



४. आवश्यक शर्तहरू: दफा १ को उपदफा (४) बमोजिम पेस भएका प्रस्तावहरू देहायका आवश्यक शर्तहरू पूरा गरेको हुनु पर्नेछ:-

- (क) कृषक समूह/समिति/सहकारी मार्फत व्यावसायिक गाई/भैंसी/भेडाबाखा/बंगुर/कुखुरा/माछा पालन गरी बृहत् तथा व्यावसायिक रुपमा क्षेत्र विस्तार गर्दै लैजानुपर्नेछ।
- (ख) गाई/भैंसी/याक/चौरीको हकमा कम्तीमा १०० पशुपालन गरेको।
- (ग) भेडाबाखाको हकमा कम्तीमा १५० माउपालन गरेको।
- (घ) बंगुरको हकमा प्रजननका लागि कम्तीमा ५० माउ वा मासु उत्पादनका लागि कम्तीमा १०० बंगुर पालन गरेको।
- (ङ) कुखुरा/हाँसको हकमा कम्तीमा ५०० स्थानीय कुखुरा वा ३०० हाँसपालन गरेको।
- (च) माछाको हकमा पहाडी क्षेत्रमा कम्तीमा १ हेक्टर र तराई क्षेत्रमा कम्तीमा ३ हेक्टर क्षेत्रफलको जलाशय हुने गरी माछापालन गर्ने योजना भएको।

५. सञ्चालन गर्न सकिने क्रियाकलापहरू: (१) कार्यालयले स्वीकृत बजेटको परिधि भित्र रही समूह/समिति/सहकारी मार्फत देहायका क्रियाकलापहरू सञ्चालन गर्न सक्नेछ।

- (क) खोर/गोठ निर्माण सुधार,
- (ख) उच्च प्रजननमान भएका पशु खरिद तथा ढुवानी,
- (ग) माछा भुरा खरिद तथा ढुवानी,
- (घ) पशु स्वास्थ्य व्यवस्थापन,
- (ङ) पशु आहारा व्यवस्थापन,
- (च) घाँसबाली स्रोत तथा नर्सरी स्थापना र व्यवस्थापन,
- (छ) व्यवसायसँग सम्बन्धित आवश्यक उपकरण तथा सामग्री खरिद,
- (ज) बजारीकरणको लागि आवश्यक पूर्वाधार र बजार प्रवर्धन सम्बन्धी कार्य,
- (झ) अभिलेख व्यवस्थापन,
- (ञ) जैविक सुरक्षाका उपायहरू अवलम्बन गर्ने सम्बन्धी कार्य

(२) कार्यालयले लक्षित क्षेत्रमा विगत देखि सञ्चालनमा रहेका पकेट क्षेत्रहरू वा नयाँ सम्भाव्यताको आधारमा दफा १ को उपदफा (१) अनुसारको समूह/समिति गठन तथा परिचालनका लागि सहजीकरण गर्न सक्नेछ।

(३) कार्यालयले कार्यक्रम प्रस्तावना स्वीकृत भई सम्झौता भएका क्षेत्रहरूमा कृषक क्षमता अभिवृद्धि तालिम, अभिमुखीकरण र अवलोकन भ्रमण एवं अनुगमन तथा प्रतिवेदन सम्बन्धी क्रियाकलाप सञ्चालन गर्न सक्नेछ।

६. प्रचलित कानून बमोजिम हुने : यस मापदण्डमा उल्लेख भएका विषय यसै मापदण्ड बमोजिम हुने र अन्य विषय बजेट तथा कार्यक्रम सञ्चालन सम्बन्धी एकिकृत कार्यविधि, २०८१, बमोजिम हुनेछ।

७. बाधा अड्काउ फुकाउ: यस मापदण्डको कार्यान्वयनको क्रममा कुनै बाधा अड्काउ परेमा मन्त्रालयले बाधा अड्काउ फुकाउन सक्नेछ।

८. संशोधन: मन्त्रालयले यस मापदण्डमा आवश्यक संशोधन गर्न सक्नेछ।



अ)	भौतिक संरचना विकास/सुधार				
आ)	पशुको संख्या विवरण				
इ)	उत्पादन विवरण				
ई)	अन्य उपलब्धिहरू				
जम्मा					

(झ) उत्पादित वस्तुहरूको बजारीकरण कहाँ, कसरी र वार्षिक कति मात्रामा गर्ने :

(ञ) अपेक्षित उपलब्धी तथा प्रतिफलहरू:

• (ट) नयाँ सोच तथा व्यावसायलाई दिगोरूपमा सञ्चालन गर्ने भावी योजना :

प्रस्तावकको

फार्म/संस्थाको नाम ठेगाना:

सम्पर्क व्यक्ति:

दस्तखत:

संस्थाको छाप:

सम्पर्क नं.

मिति:

(नोट: प्रस्ताव तयार गर्दा आवश्यकता अनुसार पाना तथा तालिकाका पङ्क्तिहरू थप गर्न सकिनेछ।)